

(१६)

अब तो बहिन विदाई होय है ।

बूढ सुहागिनि सद ही रहिहैं ।

जुग जुग जीओ जानिकी माई । विलसहि सीस सदा सुखदाई ।
वसन वियोग आंसुनि सों भीजो । अदी बैदेही विसारि न दीजो ।
श्री विरहिणि विनती सुनि लीजो । एक बार फिरि दर्शन दीजो ।
अस अभिलाष सदा रहे साई । मैं सेवकि स्वामिनि सीय माई ।

कृपा निधान साहिब मिठा फरिमाईनि थाः बोलिणा सति श्रीवाहगुरु !

साहिब मिठा कृपा करे बुधाईनि था त

श्रीस्वामिनि महाराणी लव कुश बचिड़नि जी मधुर जीत सां

अनन्त आदुर सां कुशल कल्याण सां पंहिजी मिठी राजधानी अ

में अचनि था । स्वामिनि महाराणी सभागो दींहु दिसी पंहिजे

मिठनि बालिड़नि खे प्यार सां पुचिकारे चवनि था पुट ! अजु

तवहां जी अमां जो नओं जन्मु थियो आहे । असां जे सुखनि जो

खेतु जो विछोड़े जे पारे पवण करे मुरिझाइजी वियो हो सो

अजु तवहां जे साहस रूपु वर्षा पवण करे वरी सरिसब्ज थियो

आहे । सभिनी पुरि वासियुनि जे अखियुनि ते जा अप्राध जी

पटी चढ़ियल हुई सा तवहां जी वीरता ऐं कौशल लाहे छद्दी ।
हिकु बालिड़नि जी सुन्दरता युगल सरकार जे रूप अनुसार ऐं
बियो वीरता ऐं तेजु रघुवंश जे अनुसार दिसी सभिनी जो वारु
वारु युगल जी जै जै मनाइण लगो । जिन अज्ञान वसि निंदा
कई हुई उहे हींअर रतु रुअण लगा । पवित्र श्रद्धा सां उन्हनि
जो हृदयु उमिड़ी थो अचे । पर युगल धणी सदां प्रसन्न आहिनि
उन्हनि खे संकल्प में भी कंहि जो दोहु न थो दिसिजे । जदहीं
युगल जा चरण अनुरागी संत बि सदा प्रसन्न प्रफुलित चित सां
हर हाल में प्रसन्न था रहनि त पोइ श्रीयुगल धणियुनि जी
कहिड़ी गाल्हि कजे ।

अजु श्री अयोध्या पुरी सींगारिजी रही आहे । सभिनी जे
हृदय हुलास जा तरंग उथी रहिया आहिनि । खुशी अ जो
समुद्र जणु अयोध्या में उथिली रहियो आहे । महाराज पुष्पक
विमान में आहिनि ऐं सरकार बि विमान में चढ़ण लाइ तियारु
आहिनि । उन वक्ति आश्रम जे तपस्युणिनि खां कींअ था
मोकिलाइनि उन वारितालाप जो साईं मिठा वर्णनु था करनि त
कींअ सरकार मिठिड़ा पंहिजे हाल महिरम दुख भायाणियुनि
सहेलियुनि सां विनय नम्रता सां था गाल्हार्नि ऐं उन्हनि जो

केतिरो प्यारु ऐं श्रद्धा आहे । सुख जा संगी त खोड़ थींदा
आहिनि पर दुख जे समय में जेके हालु वंडींदा उहे दाढा मिठा
था लगनि । सहेलियूं सरकार जी व्याकुलिता दिसी विकलु
थियूं थियनि । सरकार इहो दिसी पंहिजी व्याकुलिता लिकाइनि
था जियं संदनि सहेलियूं दुखी न थियनि । इहे शीलवान देवियुनि
जा सुभाव आहिनि ।

बुढिड़ियुनि तपस्वणुनि जो टोलो उते बीठो आहे ऐं बियो
हिक जेदियुनि जो टोलो आहे जिनि खे सरकार महाराज
प्राणनि खां प्यारा, अखियुनि जे पुतिलियुनि समान मिठा आहिनि ।
सरकार सां गदु वणनि, पखियुनि खे पालीनि थियूं, अकेलो
कदहीं न थियूं छदींनि । पाछे वांगे सदां साथि थियूं रहनि ।
क्रोड़ प्राण समान प्यार थियूं करनि । हिकु त सतिगुरु देव जी
आज्ञा अथनि, बियो श्रीजू महाराजनि जा शील नम्रता ऐं पंहिजाइप
जा मधुर गुण अहिड़ा आहिनि जो हिननि जे मन खे ज़ारी अ
पाण दे छिके था वठनि । प्रेम में मस्तानिड़ियूं थी पयूं आहिनि ।
सरकार जे सुख सां अयोध्या वजण जो बुधी खुशी अ में न
थियूं समाइजनि । वरी श्रीस्वामिनि जी सेवा जो सौभाग्य न
मिलण जी गाल्हि सम्भारे अखिड़ियूं भरिजी थियूं अचनि पर

मन जे भावनि खे लिकाए मिठा गीत ऐं लादा थियूं ग़ाईनि ।
“मिठी स्वामिनि वर सां मिलिया लथा गूंदर गम ।” जै जस सां
पंहिजे प्रीतम सां मिलिया । पंहिजी कुटियाउनि मां मंत्रनि वारो
जलुडभनि सां भरियलु, हथिड़ा तपस्या जी छाप वारा, मुखिड़े
सां स्वस्ती वाचनु करे सरकार जे मस्ते ते जल जा छींटा पयूं
हणनि, ऐं मधुर आशीशूं थियूं दियनि । शील सनेह निधान मिठी
स्वामिनि महाराणी हथड़ा जोड़े वंदना करे विनय था करनि त
हे कृपाल माताओ ! दयालु देवियो ! मिठियूं भेनरो ! हाणे
आशीर्वाद दियो । मां पंहिजे प्राणनाथ सां ग़दु वजी रही
आहियां । मुंहिजी वार वार हरे राम अथव मां तवहां सां आश्रम
में सुठो समयु घारियो । जे कदहीं तवहां मूं सां कुछु दींह
श्रीअयोध्या हलो त मूं खे घणी खुशी थींदी । सभेई चवनि मिठी
महाराणी ! तवहां असां खे हेतिरा दींह ग़दु रहण जो सौभाग्यु
दिनो इहोई असां जो सौभाग्यु आहे । असां त आश्रमु छदे न
हली सघंदासीं । पर स्वामिनि ! असां जे वार वार जी इहा
आशीश आहे त सदां पंहिजे साहिब श्रीराम सां रहंदा ऐं वरी
कदहीं अलगि न थींदा । तवहां जो सौभाग्यु अजरु अमरु
रहंदो । अविचलु सहागु माणींदो । असां अछे मथे सां सुहागिणियूं

आहियूं तियं तवहां बि चिरु सुहागिणि रहंदो । तवहां वटि
बुढिड़ाइप ऐं ज़रा अवस्था न ईदी, सदां युगल किशोर अवस्था
जे सुख में रहंदो । स्नेह में सभु वचन मिठा लगंदा आहिनि ऐं
चवनि थियूं त जुग जुग जियो श्रीजानकी देवी । बाबा माई !
शाल प्रसन्न रहो श्री वैदेही बचिड़ी । सदां तवहां आनन्द विहार
कंदो पंहिजे सुहाग मणी श्रीरामचन्द्र प्यारे सां । नवां विलास,
नयूं लीलाऊं, नवां कौतुक, नवां ऐं अनंत सुख लुटियो । तवहां
सदाई सभिनी देवियुनि जा शिरमोर थी विहार कयो । राजलक्ष्मी
अ जे मस्ते ते चरण कमल रखी राजु कयो । उहा बि पंहिजो
सौभाग्यु ज़ाणी सदां सेवा में सावधानु रहंदी ।

अजरु अमरु होहु करे शिव विष्णु छोहु
जरठ जठेरनि आशीर्वाद दर्ई है ।

शंकरु भगुवानु तवहां ते सदां सुखनि जी बरिसाति कंदो ।
इयें चई सनेह में गद् गद् तपस्यणियूं स्वामिनि मिठी अ खे गोद
में विहारे मस्ते ते हथिड़ो रखी प्यारु थियूं कनि । सरकार
उन्हनि जे वक्षस्थल ते मस्तकड़ो रखियो त वस्त्र आंसुनि सां
आला लगा । प्यार में गद् गद् थी सरकार चवण लगा हे मुंहिजूं
मिठियूं मायड़ियूं ! मां महाभाग्य वती आहियां जो तवहां जहिड़ियूं

संत स्वभावा शुभ लक्षणियूं देवियूं मूं खे पंहिजे ब्रचे वांगे प्यारु,
आशीश, थियूं कनि । जीअ हेतिरा दीह दुख सुख में तवहां
पंहिजी मधुर कृपा मूं ब्रालिड़ीअ मथां वसाई आहे तियं सदां
पंहिजे सनेह सां सींचीदियूं रहिजो । मधुर यादि सां मूं खे कृत्य
कृत्य कंदियूं रहिजो । तवहां मूं खे पंहिजी मिठी मायड़ी ऐं
भेनड़ी उर्मिला वांगे प्यारियूं आहियो । हू बाबा जनक जे घर जूं
भेनरु ऐं तवहां परम पिता वालमीक जे अडण जूं मिठियूं अदियूं
आहियो । मूं खे प्रभू मिठे ब्र ब्र पीहर दिना आहिनि, हिकु
मिथिलापुर ऐं ब्रियो तपोबनु । भेनिड़ियूं ! जंहि महिल पाण
में मिली सतिसंगु कयो, विरूंह कयो, वणनि वलियुनि खे सींचियो,
नदी अ कण्ठे ते घुमो, उन महल मूं खे सम्भारिजो त हींअर
असां जी नंढिड़ी भेनड़ी ससुराल में पंहिजे स्वामी अ जी सेवा
में लगी पर्ई हून्दी । तवहां जी यादि मूं लाइ वद्रो लाभु आहे,
पूंजी आहे । संतनि सत् पुरुषनि जो सम्भालणु बि सदां महा
मंगल दायकु आहे । तवहां संत रिषी आहियो तवहां जी कंहि
सां मोह ममता त कान आहे पर अहेतुकी कृपा सां हिन भेण खे
यादि करे आशीश दिजो, विसारिजो न ।

बुढिड़ियुनि तपस्यणियुनि चयो त प्यारी ब़ची वैदेही ! तूं
त स्नेह सां पाण गदु हलण लाइ ज़ोरु करे रही आहीं । पुट !
असां लख वार हलूं, तोखे छदण ते दिलि न थी थिए, पर लाल !
असां जी वृति हिति बनिड़े में पई आहे, इन करे हितां निकिरणु
दुखियो थो लगे पर ब़चिड़ी ! तूं असां जी वेनती सदां यादि
रखिजि ऐं कबूलिजि त कदहीं कदहीं पंहिजे प्राणनाथ प्रीतम
सां हिति अची दर्शनु देई आनन्दु दिजो । ऐं बन जी माधुरी अ
जो रसु माणिजो । सरकार हथ जोड़े चवनि त वाह माताओं !
तवहां वेनती थियूं चओ । आज्ञा कजो त हिन उत्सव ते ज़रूरु
अचो त असां हलिया ईदासीं । मां त तवहां जी सेविका आहियां
मूं ते हुकुमु हलायो । इहे मिठियूं बोलियूं बुधी सभेई ठरी पयूं ऐं
दिलि भरे आशीश दियण लगियूं ।

साहिब मिठा बि ब़ालिड़ी रूप में तपस्युणुयुनि खे वन्दना
करे आशीश था वठनि । रिषिणियुनि चयो : ब़ची श्रीखण्डिड़ी !
तूं बि वजीं थी छा ? साहिबनि हा करे विनय कई त कृपालु
माताओ ! इहा आशीश दियो त सदां इहा शुभ भावना बनी रहे
त मां श्री साकेत ईश्वरी स्वामिनि जी सेवकि आहियां । मूं
ब़ान्हीअ जो इहो निर्मलु नातो सरकार जे चरण गुलिड़नि सां

बणियो रहे ऐं निबही अचे । (साहिब मिठनि जी बान्हप जी
बोली सभ सेवा में तत्पर रहण जी आहे ।) श्रीयुगल धणी पुष्पक
विमान ते बृजमानु थिया । साहिबनि हथ जोड़े विनय कई त
बापू श्रीराम भद्र साई ! कृपा कजो त असां जो सेवकु भाउ
सदा बणियो रहे । सदा 'दासोहम' भाव में रहां इन मां 'दा'
कदहीं बि अलगि न थिए । सदा दर जी दुआगू चाउठि जी चेरी
बणी रहां ।

वार वार वन्दु करूं चरण कमल सिर नाइ ।

स्वामिनि चरण छांव में बसन दीजो साइं ॥

श्री स्वामिनि अमड़ि जे चरण कमलनि में ठाउं बखिशिजो ।
अथवा उन्हनि चरण कमलनि जी छांव में ढके रखिजो । ब्रह्म
भाव बि साहिबनि जहिड़नि महापुरुषनि खे पाण दे छिकिनि
था इन करे प्रार्थना था करनि । साहिब मिठा इन समाज जो अनुभउ करे
चवनि था त : श्रीस्वामिनि महाराणी तपस्यणुनि खां आशीश वठी अचनि
था । युगल धणी आनन्द सां मिलिया उन समाज जो दर्शनु करे, साक्षात्
दर्शन लाइ था प्रार्थना कनि ।

कृपाल साहिब ! मुंहिजे लाइ सौभाग्य भरियो दीहुं कदही ईदो
जो मां हिन जीवन काल में पंहिजी मिठी स्वामिणि अमड़ि जो
दर्शनु कन्दुसि । कृपा कयो जियं जियरे पंहिजी जानिब अमां
जो चन्द्रवदनु दिसी कृतार्थु थियां । जिनि जो बिरिदु गरीब
निवाजु करुणा निधानु, गई बहोड़ि आहे । अहिड़े कृपाल बिरिद
वारी मिठी स्वामिणि अमां श्रीवैदेही सदां जियनि । असां
बालिड़ियुनि गरीबि श्रीखण्डि जी सदां सार लहनि ।

साईं अमां सनेह मगनु थी युगल सरकार खे गोद में विहारे भोजन
खाराए लाद था लदाईनि ।

मिठिड़े बाबल साईं अमां जी सदाईं जै ॥